



Ritratt tal-gimgha

Il-familja Caruana Galizia fuq iz-zuntier tal-Knisja Arcipretali ta' Santa Marija tal-Mosta għall-ahhar tislma lil Daphne. Il-funeral ta' Daphne Caruana Galizia sar il-Gimgha li għadda f'jum ta' luttu nazzjonali, b'quddiesia funebri li tmexxiet mill-Arcisqof Charles Scicluna. Daphne Caruana Galizia nqatlet b'karozza bomba fis-16 ta' Ottubru li għadda.

Ritratt: James Bianchi

'Hemm mument, passagg li rridu ngħaddu minnu'

• Adrian Delia dwar l-istat tal-Partit Nazzjonalista bħalissa



Jesmar Baldacchino


jbaldacchino@mediatoday.com.mt

IL-KAP tal-Partit Nazzjonalista u Kap tal-Oppożizzjoni Adrian Delia ammetta li fil-prezent hemm certu thassib fil-partit u sostna li hemm mument, passagg li l-partit għaddej minnu. Adrian Delia qal dan meta kien qed jiġi intervistat mill-gurnalista Andrew Azzopardi waqt il-programm 'Ghandi xi Nghid' li xxandar fuq Radju Malta. Huwa sahaq li dan il-mument, il-Partit Nazzjonalista jrid jgħaddi minnu speċjalment wara telfiet kbar elettorali li garrab. Iddeskrivieh bhala proċess li jrid isir biex il-partit jerga' jissahhah.

Adrian Delia tkellem dwar il-mozzjoni tad-Deputat Chris Said u sostna li ma hemmx referenzi għalih personali f'din il-mozzjoni. Qal li filwaqt li hemm il-Grupp Parlamentari, Said għażel minflok li jitlaq għal rasu u ha inizjattiva personali b'mod pubbliku. Delia qal li

l-istedina tiegħu lil Chris Said hija biex jahdmu flimkien għall-gid tal-partit bħalma fi kliem digà wera li lest li jagħmel ma' kull mill-telaq mill-partit.

Adrian Delia qal li għażel li ma jmurx fil-protesti li ġew organizzati mis-Socjeta' Civili wara l-qtil brutali tal-gurnalista Daphne Caruana Galizia għaliex deherlu li ma kienx ikun postu hemmhekk. Qal li din kienet decizjoni personali wara li rċieva messagg fejn gie mgharraf li l-familja ta' Daphne ma xtaqux li huwa jkun prezenti. Delia qal li mhux acċettabbli li gurnalista jinqatel b'karozza bomba għaliex jagħmel uzu mil-liberta' tal-espressjoni u sostna li jekk persuna tqis li certu allegazzjonijiet ma jkunux ġusti hemm passi legali li jistgħu jittiehdu. Dwar rimarki li kien għadda hu fuq Daphne Caruana Galizia, Adrian Delia qal li jkun hemm wegħat meta gurnalista, liberament kif għandha dritt, tagħmel akkużi estremi li kull min huwa qrib tiegħu jaf li huwa distint minnhom. Sahaq li bl-istess mod li gurnalista għandu l-liberta' li jithadded kif jixtieq, l-persuna li fuqu jsiru l-allegazzjonijiet



għandha d-dritt li twegga' u li tirrabbja għaliex hija umana. Adrian Delia qal li dispjaċut tar-rimarki li kien għamel u kien għalhekk li għamel apoloġija u b'sinjal ta' rispett mar iwaqqa' il-libelli li kien fetax fil-konfront ta' Caruana Galizia. Qal li jinsab lest li jekk ikun hemm xi

haġa li l-Pulizija jidrilhom li għandhom jinvestigaw, se jgħin bl-aktar mod assolut.

Adrian Delia sahaq li sal-ahhar tas-sena se jhallas lura t-taxxa dovuta li għandu jagħti, li enfasizza li kienu b'lura bhala persuna privata u mhux pubblika. Sahaq li hu qatt ma għamel evazzjoni ta'

taxxa bħalma kien hawn min allega kontri. Delia sostna li jrid li jkun hawn strutturi fejn min jiddeciedi li jservi fil-politika jrid jiddikjara l-finanzi u l-propjetajiet tiegħu minn qabel u meta jkun se jirtira jsir awditjar fuq il-valur li bih ikun hareġ mill-politika.